

भाग ५

नेपाल सरकार

भूमि व्यवस्था सहकारी तथा गरिबी निवारण मन्त्रालयको

सूचना १

झापा जिल्ला, गौरादह नगरपालिका अन्तर्गतको जग्गा दर्ता

सम्बन्धी आदेश, २०७५

नेपाल सरकारले मालपोत ऐन, २०३४ को दफा ७ को उपदफा (१क) र जग्गा (नाप जाँच) ऐन २०१९ को दफा ११ख.ले दिएको अधिकार प्रयोग गरी झापा जिल्ला, साविक महारानी झोडा गाउँ विकास समितिको हाल गौरादह नगरपालिका वडा नं. ४ र ५ मा रहेको जग्गा दर्ता सम्बन्धी समस्या समाधान गरी जग्गा सम्बन्धी निर्णय गर्न समिति गठन गरी सो समितिको काम, कर्तव्य र अधिकार तथा कार्यविधि तोक्ने सम्बन्धमा देहाय बमोजिमको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम "झापा जिल्ला, गौरादह नगरपालिका वडा नं. ४ र ५ अन्तर्गतको जग्गा दर्ता सम्बन्धी आदेश, २०७५" रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस आदेशमा, -

(क) "समिति" भन्नाले दफा ३ को उपदफा (१) बमोजिम गठित झापा जिल्ला साविक महारानी झोडा गाउँ

विकास समितिको हाल गौरादह नगरपालिका वडा नं. ४ र ५ अन्तर्गतको जग्गा दर्ता सम्बन्धी समिति सम्झनु पर्छ।

(ख) "जग्गा दर्ता" भन्नाले झापा जिल्ला, साविक महारानी झोडा गाउँ विकास समितिको हाल गौरादह नगरपालिका वडा नं. ४ र ५ अन्तर्गत जग्गा दर्ता गर्ने कार्य सम्झनुपर्छ।

(ग) "मन्त्रालय" भन्नाले भूमि व्यवस्था, सहकारी तथा गरिबी निवारण मन्त्रालय सम्झनु पर्छ।

(घ) "नाप नक्सा" भन्नाले जग्गा (नाप जाँच) ऐन, २०१९ र जग्गा(नाप जाँच) नियमावली, २०५८ बमोजिम जग्गा नाप जाँचगर्ने कार्य सम्झनुपर्छ।

३. समितिको गठन: (१) समितिको गठन देहाय बमोजिम हुनेछ:-

- | | |
|---|-------------|
| (क) प्रमुख, विशेष नापीकार्यालय, दमक, झापा | - अध्यक्ष |
| (ख) अधिकृत प्रतिनिधि, जिल्ला प्रशासन कार्यालय, झापा | - सदस्य |
| (ग) नापी अधिकृत, नापी कार्यालय, दमक, झापा | - सदस्य |
| (घ) सम्बन्धित वडाको वडा अध्यक्ष, गौरादह नगरपालिका, झापा | - सदस्य |
| (ङ) मालपोत अधिकृत, मालपोत कार्यालय, दमक, झापा | -सदस्य-सचिव |

- (२) समितिको बैठक आवश्यकतानुसार समितिका अध्यक्षले तोकेको मिति, समय र स्थानमा बस्नेछ।
 - (३) समितिको गणपुरक सङ्ख्या अध्यक्ष र सदस्य-सचिव सहित कम्तीमा तीन जना सदस्यहरुको उपस्थिति अनिवार्य हुनेछ।
 - (४) समितिले बैठकमा आवश्यकता अनुसार सम्बन्धित स्थानीय तहका प्रतिनिधि र विषय विज्ञहरुलाई आमन्त्रण गर्न सक्नेछ।
 - (५) समितिको बैठक सम्बन्धी अन्य कार्यविधिसमिति आफैले निर्धारण गरे बमोजिम हुनेछ।
४. समितिको काम, कर्तव्य र अधिकार: समितिको काम, कर्तव्य र अधिकार देहाय बमोजिम हुनेछ:-

- (क) यो आदेश प्रारम्भ हुनु अघि विशेष नापी कार्यालय, झापाबाट नापनक्सा भई सूचना प्रकाशन हुन बाँकी रहेको झापा जिल्ला साविक महारानी झोडा हाल गौरादह नगरपालिका वडा नं. ४ र ५ का जग्गाहरु दर्ताका लागि जग्गा (नाप जाँच) नियमावली, २०५८ बमोजिम विशेष नापी कार्यालयले सात दिने सार्वजनिक सूचना प्रकाशन गर्ने ।
- (ख) वि.सं. २०२२ सालमा तत्कालीन नापी गोश्वाराबाट जग्गा नाप जाँच भई श्रेस्ता पूर्जा लागू भएका क्षेत्रका हकमा सोही नक्सा श्रेस्तालाई आधारमा लिई प्रचलित कानूनबमोजिम जग्गा दर्ता गर्ने निर्णय गर्ने ।
- (ग) वि.सं. २०३४ सालमा तत्कालीन महारानी झोडा जग्गा दर्ता समितिबाट जग्गा नाप जाँच भई जग्गा दर्ता श्रेस्ता कायम रही मालपोत कार्यालयबाट श्रेस्ता

कार्यान्वयन भएको क्षेत्रमा सोही श्रेस्ता र उल्लिखित समितिले तयार गरेको मौजुदा नक्सा समेतलाई आधार लिई जग्गा दर्ताको निर्णय गर्ने ।

(घ) तत्कालीन महारानी झोडा जग्गा दर्ता समितिले नाप जाँच गरी कायम गरेको नक्सा श्रेस्ताको आधारमा जग्गा दर्ता गर्दा साविक मूल कित्ता भिड्ने गरी हाल कायम भएका कित्ताहरूको क्षेत्रफलको जोड जम्मा र साविक मूल कित्ताको क्षेत्रफलबीच फरकपर्न आएमा त्यस्तो फरकपर्न जग्गा नाप जाँच तथा नक्सा श्रेस्ता अद्यावधिक सम्बन्धी निर्देशिका, २०७३ को अनुसूची-१५ मा उल्लेख भएको छुट फरकको सीमा भन्दा बढी हुने भएमा बढी भएको क्षेत्रफल जति जग्गा सम्बन्धित वडाले सिफारिस गरेको तर्फबाट छुट्टै कित्ता कायम गरी सार्वजनिक वा सरकारी जग्गा कायम गर्ने र बाँकी हुने जग्गा सम्बन्धित जग्गाधनीहरूको नाममा दर्ता गर्ने निर्णय गर्ने ।

(ङ) तत्कालीन महारानी झोडा जग्गा दर्ता समितिले नाप जाँच गरी तयार गरेको नक्सामा कायम रहेको मूल कित्ता मध्येबाट तर्फ र क्षेत्रफल खुलाई बिक्री वितरण भएका कित्ताहरूको जम्मा क्षेत्रफल र मुल कित्ताको क्षेत्रफलबीच फरक पर्न आएमा जग्गा नाप जाँच तथा नक्सा श्रेस्ता अद्यावधिक सम्बन्धी निर्देशिका, २०७३ को अनुसूची-१५ मा उल्लेख भएको छुट फरकको सीमाभित्र रहेकोमा स्वामित्व प्राप्त गर्दाको लिखतको तर्फ र क्षेत्रफल भन्दा फरक

पर्ने गरी निर्विवाद भोगचलन भए साविक मूल कित्ताबाट कायम कुनै पनि कित्ता लोप नहुने गरी उक्त ब्लकको कित्ताका जग्गाधनीहरुको सहमतिमा भोग बमोजिमको जग्गा दर्ता गर्ने निर्णय गर्ने ।

५. निवेदन दिनुपर्ने : (१) यस आदेशमा तोकिए बमोजिमको जग्गा दर्ता गर्न चाहने सम्बन्धितजग्गाधनी वा निजको प्रतिनिधिले समितिले तोकेको म्यादभित्र देहाय बमोजिमका कागज प्रमाण संलग्न गरी समितिको कार्यालयमा निवेदन दिनु पर्नेछ:-

- (क) नेपाली नागरिकताको प्रमाणपत्र,
- (ख) जग्गाधनी प्रमाणपूजाको प्रतिलिपि,
- (ग) गौरादह नगरपालिकाबाट भोग यकिन गरेको र जग्गा दर्ता गरी दिने भन्ने व्यहोराको सिफारिस,
- (घ) चालू आर्थिक वर्ष सम्मको मालपोत बुझाएको रसिद,
- (ङ) भोग चलन गर्न दिएको अन्य कागज प्रमाण भए त्यस्ता प्रमाण,
- (च) राजिनामा वा बकस वा अशंबण्डाको लिखत,
- (छ) तिरो भरो गरेको अन्य कागज प्रमाण भए त्यस्ता प्रमाण कागज,
- (ज) सो जग्गा आफ्नो हो भन्ने कुनै लिखत आधार प्रमाण भए त्यस्तो अधिकार प्रमाण,

(२) उपदफा (१)बमोजिम पेश हुन आएको निवेदनका सम्बन्धमा यस आदेश बमोजिम समितिले आवश्यक छानविन गरी निर्णय गर्नु पर्नेछ ।

६. समितिको कार्यविधि : समितिले जग्गा दर्ताको निर्णय गर्दा देहायका कार्यविधि पुरा गर्नु पर्नेछः-
- (क) स्थानीय पत्रिका समेतमा ३५ दिनको हकदावीको सार्वजनिक सूचना प्रकाशन गर्ने,
 - (ख) समितिमा खटिएका कर्मचारी मार्फत साँध सँधियार, स्थानीय निकायको प्रतिनिधिको रोहवरमा भोग खुल्ने गरी स्थलगत सर्जमिन गर्ने ।
७. समितिको कार्यालय: समितिको कार्यालय मालपोत कार्यालय दमक, झापामा रहनेछ ।
८. समितिको कार्यक्षेत्र: समितिको कार्यक्षेत्र झापा जिल्ला साविक महारानी झोडा गा.वि.स.को हाल गौरादहनगरपालिका वडा नं. ४ र ५भित्र रहनेछ ।
९. कर्मचारी सम्बन्धी व्यवस्था: समितिलाई आवश्यक पर्ने कर्मचारीहरु मालपोत कार्यालय, दमक र नापी कार्यालय, दमकले समितिको कार्यअवधिभरका लागि काजमा उपलब्ध गराउनु पर्नेछ ।
१०. निर्णय कार्यान्वयन, प्रमाणित तथा बरबुझारथ :
- (१) समितिबाट तयार भएको नक्सा, फिल्डबुक र निर्णय मिसिल लगायत अन्य कागजात जिम्मा लिई प्रमाणित गर्ने र सम्बन्धित निकायमा बुझाउने कार्यअध्यक्ष र सदस्य-सचिवबाट हुनेछ ।
 - (२) समितिको निर्णयको माइन्यूट अध्यक्ष र सदस्य-सचिवको संयुक्त दस्तखतबाट प्रमाणित हुनेछ ।
 - (३) समितिबाट जग्गा दर्ता गर्ने गरी भएको निर्णयानुसार जग्गाधनी दर्ता श्रेस्ता तथा जग्गाधनी दर्ता प्रमाणपुर्जा तयारगरी

- सम्बन्धित जग्गाधनीलाई जग्गाधनी दर्ता प्रमाणपुर्जा वितरण गर्ने कार्य मालपोत कार्यालय दमक, झापाबाट हुनेछ ।
- (४) समितिबाट तयार भएको माइन्सूट, नक्सा, श्रेस्ता तथा अन्य कागजातहरु समितिको कार्य सम्पन्न भएपछि मालपोत कार्यालय दमक, झापा वा नापी कार्यालय दमक, झापामा बुझाउनु पर्नेछ । यसरी बरबुझारथ गर्ने गराउने कर्तव्य सदस्य-सचिवको हुनेछ ।
११. समितिको कार्य अवधि: समितिको कार्य अवधि समितिले कार्य प्रारम्भ गरेको मितिले तीन महिनाको हुनेछ ।

सूचना २

पाल्पाजिल्ला, रामपुर नगरपालिका अन्तर्गतको जग्गादर्ता समिति गठन आदेश, २०७५

नेपाल सरकारले मालपोत ऐन, २०३४ को दफा ७ को उपदफा (१क) ले दिएको अधिकार प्रयोग गरी पाल्पा जिल्लाको साविक रामपुर गा.वि.स. वडा नं. ४, ५, ६, ७ र ८ हाल रामपुर नगरपालिका वडा नं. ५, ६ र ७ अन्तर्गत रहेको जग्गा दर्ता सम्बन्धी समस्या समाधान गर्न देहाय बमोजिमको समिति गठन गरी त्यस्तो समितिको काम, कर्तव्य, अधिकार तथा कार्यविधि देहाय बमोजिम हुने गरी तोकेको छ ।

१. संक्षिप्त नाम र प्रारम्भ : (१) यस आदेशको नाम "पाल्पा जिल्ला, रामपुर नगरपालिका अन्तर्गतको जग्गा दर्ता समिति गठन आदेश, २०७५" रहेको छ ।
- (२) यो आदेश तुरुन्त प्रारम्भ हुनेछ ।
२. परिभाषा : विषय वा प्रसङ्गले अर्को अर्थ नलागेमा यस आदेशमा, -

- (क) "जग्गा दर्ता" भन्नाले पाल्पा जिल्लाको साविक रामपुर गा.वि.स. वडा नं. ४,५,६, ७ र ८ हाल रामपुर नगरपालिका वडा नं. ५,६ र ७ अन्तर्गत जग्गा दर्ता गर्ने कार्य सम्झनुपर्छ।
- (ख) "नाप नक्सा" भन्नाले जग्गा (नाप जाँच) ऐन, २०१९ र जग्गा (नाप जाँच) नियमावली, २०५८ बमोजिम जग्गा नाप जाँच गर्ने कार्य सम्झनुपर्छ।
- (ग) "समिति" भन्नाले दफा ३ बमोजिम गठित पाल्पा जिल्ला रामपुर नगरपालिका अन्तर्गतको जग्गा दर्ता सम्बन्धी समिति सम्झनु पर्छ।

३. समितिको गठन: (१) समितिको गठन देहाय बमोजिम हुनेछ:-

- (क) प्रमुख जिल्ला अधिकारी, जिल्ला प्रशासन कार्यालय, पाल्पा - अध्यक्ष
 - (ख) रामपुर नगरपालिकाको प्रमुख वा निजले तोकेको नगर कार्यपालिकाको सदस्य - सदस्य
 - (ग) प्रमुख, नापी कार्यालय, पाल्पा - सदस्य
 - (घ) प्रमुख, डिभिजन वन कार्यालय, पाल्पा - सदस्य
 - (ङ) प्रमुख, मालपोत कार्यालय, रामपुर, पाल्पा - सदस्य-सचिव
- (२) समितिको बैठक आवश्यकता अनुसार अध्यक्षले तोकेको मिति, समय र स्थानमा बस्नेछ।
- (३) समितिको बैठक बस्नको लागि अध्यक्ष र सदस्य-सचिव सहित कम्तीमा तीन जना सदस्यहरुको उपस्थिति अनिवार्य हुनेछ।

- (४) समितिको बैठकमा समितिले आवश्यकता अनुसार विषय विज्ञलाई आमन्त्रण गर्न सक्नेछ।
- (५) समितिको बैठक सम्बन्धी अन्य कार्य विधि समिति आफैले निर्धारण गरे बमोजिम हुनेछ।

४. समितिको काम, कर्तव्य र अधिकार :समितिको काम, कर्तव्य र अधिकार देहाय बमोजिम हुनेछ:-

(क) पाल्पा जिल्लाको साविक रामपुर गा.वि.स. वडा नं. ४, ५, ६, ७ र ८ हाल रामपुर नगरपालिका वडानं. ५, ६ र ७मा जग्गा (नापजाँच) ऐन, २०१९ बमोजिम जग्गा नाप नक्सा हुँदा सरकारी प्रकृतिमा नाप नक्सा भएको र त्यस्तो सरकारी प्रकृतिका जग्गातत्कालीन गाउँ पञ्चायत, गाउँ विकास समिति, विभिन्न विद्यालयहरु, क्याम्पस र प्रहरी कार्यालय समेतले विभिन्न व्यक्तिहरूसँग रकम लिई बिक्री वितरण गरेका जग्गाको दर्ता सम्बन्धी समस्या समाधान गर्ने,

(ख) खण्ड (क) बमोजिमको समस्या समाधान गर्न देहाय बमोजिम गर्ने:-

- (१) निवेदन माग गर्ने,
- (२) पाल्पा जिल्लाको हाल रामपुर नगरपालिकामा जग्गा (नाप जाँच) ऐन, २०१९ बमोजिम जग्गा नाप नक्सा हुँदा सरकारी प्रकृतिमा नाप नक्सा भएको र त्यस्तो सरकारी प्रकृतिको जग्गा तत्कालीन गाउँ पञ्चायत, गाउँ विकास समिति, विभिन्न विद्यालयहरु, क्याम्पस र प्रहरी कार्यालय समेतले विभिन्न व्यक्तिहरूसँग रकम

लिईबिक्री वितरण गरेका कागजात सम्बन्धित निवेदकहरु समेतबाट सङ्कलन गर्ने,

- (३) निवेदन र सङ्कलित कागजात उपर छानविन गर्ने,
- (४) सङ्कलित प्रमाण र भोगको आधारमा निवेदकको नाममा जग्गा दर्ता हुने भनी यकीन भएका जग्गा त्यस्ता व्यक्तिका नाममा दर्ता गर्न निर्णय गर्ने,
- (५) जग्गा दर्ताको निर्णय बमोजिम नक्सा, फिल्डबुक, श्रेस्ता र पुर्जा कायम गर्ने,
- (६) जग्गा दर्ता गर्दा विवाहित जग्गाधनीको हकमा पति पत्नी दुवैको संयुक्त नाममा दर्ता गर्ने,
- (७) जग्गा दर्ता गर्ने निर्णय भएको जग्गाको रजिष्ट्रेशन प्रयोजनका लागि कायम न्यूनतम मूल्याङ्कनको बीस प्रतिशतका दरले दाखिला गराउने र दर्ता भएको जग्गाकोचालु आर्थिक वर्षको मालपोत रकम रामपुर नगरपालिकामा दाखिला गराई जग्गाधनी प्रमाणपुर्जा वितरण गर्ने ।

५. कार्यविधि:(१) जग्गा दर्ताको निवेदनसाथ देहाय बमोजिमका कागज प्रमाण संलग्न गर्नु पर्नेछ:-

- (क) नेपाली नागरिकताको प्रमाणपत्र,
- (ख) रामपुर नगरपालिकाको भोग एकिन गरेको र जग्गा दर्ता गरी दिने भन्ने सिफारिस,
- (ग) भोग चलन गर्न दिएको अन्य कागज प्रमाण भए त्यस्ता प्रमाण,
- (घ) तिरो भरो गरेको अन्य कागज प्रमाण भए त्यस्ता प्रमाण कागज ।

(२) समितिले जग्गा दर्ताको निर्णय गर्दा देहायका कार्यविधि पूरा गर्नु पर्नेछः-

- (क) स्थानीय पत्रिका समेतमा २१ दिनको हकदावीको सार्वजनिक सूचना प्रकाशन गर्ने,
- (ख) समितिमा खटिएका कर्मचारी मार्फत साँध सँधियार, स्थानीय तहका प्रतिनिधिको रोहवरमा भोग खुल्ने गरी स्थलगत सर्जिमिन गर्ने,

- ६. समितिको कार्यालय :समितिको कार्यालय मालपोत कार्यालय, रामपुर, पाल्पामा रहनेछ ।
- ७. समितिको कार्य क्षेत्र :समितिको कार्यक्षेत्र पाल्पा जिल्लाको साविक रामपुर गा.वि.स. वडा नं. ४, ५, ६, ७ र ८ हाल रामपुर नगरपालिका वडा नं. ५,६ र ७ अन्तर्गतको क्षेत्र हुनेछ ।
- ८. समितिको कार्यावधि :समितिको कार्यावधि समितिले कार्य प्रारम्भ गरेको मितिले बढीमा १(एक) वर्षको हुनेछ ।
- ९. कर्मचारी सम्बन्धी व्यवस्था :भूमि व्यवस्थापन तथा अभिलेख विभाग र नापी विभागले समितिलाई आवश्यक पर्ने अनुसूची-१ बमोजिमका कर्मचारी समितिको कार्यावधि भरका लागि काजमा खटाउनेछ ।
- १०. दैनिक भ्रमण भत्ता :समितिका कर्मचारीहरुले प्रचलित कानून बमोजिम दैनिक भ्रमण भत्ता पाउनेछन् ।
- ११. बजेट सम्बन्धी व्यवस्था :समितिको लागि आवश्यक पर्ने अनुसूची -२ बमोजिमको बजेट रामपुर नगर कार्यपालिकाको कार्यालय, रामपुर, पाल्पाले उपलब्ध गराउनेछ ।

१२. निर्णय कार्यान्वयन, प्रमाणित तथा बरबुझारथ : (१) समितिबाट तयार भएको निर्णय, माइन्यूट, नक्सा, फिल्डबुक र निर्णय मिसिल लगायत अन्य कागजात जिम्मा लिने, सम्बन्धित निकायमा बुझाउने र प्रमाणित गर्ने कार्य समितिको सदस्य-सचिवबाट हुनेछ ।

(२) समितिबाट जग्गा दर्ता गर्ने गरी भएको निर्णयानुसार जग्गाधनी दर्ता श्रेस्ता तथा जग्गाधनी दर्ता प्रमाण-पुर्जा तयार गर्ने तथा सम्बन्धित जग्गाधनीलाई जग्गाधनी दर्ता प्रमाण-पुर्जा वितरण गर्ने कार्य मालपोत कार्यालय, रामपुर, पाल्पाले गर्नेछ ।

(३) समितिबाट तयार भएकोमा इन्यूट, नक्सा, श्रेस्ता तथा अन्य कागजातहरु समितिको कार्य सम्पन्न भएपछि मालपोत कार्यालय, रामपुर, पाल्पा वानापीकार्यालय, रामपुर, पाल्पामा र जिन्सी सामानहरु मालपोत कार्यालय, रामपुर, पाल्पामा बुझाउनु पर्नेछ ।

(४) उपदफा (३) बमोजिम बरबुझारथ गर्ने गराउने कर्तव्य सदस्य-सचिवको हुनेछ ।

खण्ड ६८) संख्या ६२ नेपाल राजपत्र भाग ५ मिति २०७५।१२।२५

अनुसूची-१
(दफा ९ सँग सम्बन्धित)
कर्मचारीकोदरबन्दी सम्बन्धी व्यवस्था

सि.नं.	कर्मचारीकोविवरण	संख्या	कैफियत
१	ना.सु. (रा.प.अनं.प्रथम)	२	भूमि व्यवस्थापन तथा अभिलेख विभागबाट काजमा खटाउने ।
२	सर्भेक्षक(रा.प.अनं.प्रथम)	१	नापी विभागबाट काजमा खटाउने ।
३	अमीन (रा.प.अनं.द्वितीय)	२	नापी विभागबाट काजमा खटाउने ।
४	कार्यालय सहयोगी (श्रेणीविहीन, जंजिदारसमेत)	२	करार सेवामा लिन सक्ने ।
	जम्मा	७	

खण्ड ६८) संख्या ६२ नेपाल राजपत्र भाग ५ मिति २०७५।१२।२५

अनुसूची-२
(दफा १० सँग सम्बन्धित)
बजेट सम्बन्धी व्यवस्था

सि. नं.	बजेट शीर्षक	रकम	कैफियत
१	तलब	४,२२,०००/-	कार्यालय सहयोगी जंजिदारको लागि
२	कार्यालय खर्च	१,५०,०००/-	समितिको कार्यालय सञ्चालन खर्च
३	दैनिक भ्रमण भत्ता	२,०००००/-	नाप नक्साको लागि भत्ता
४	बैठक भत्ता	१,५०,०००/-	समितिको बैठकको लागि
५	विविध खर्च	२,०००००/-	बैठकको लागि चियापान र पदाधिकारीको स्थलगत भ्रमणको लागि पेट्रोल खर्च समेत
जम्मा		११,२२,०००/-	

आज्ञाले,
गोपीनाथ मैनाली
नेपाल सरकारको सचिव